

Ghodwa wahda f'Diċembru 1898 sar miting politiku fil-Mosta li ġie rrapurtat mill-Pulizija lill-Gvernatur ta' Malta. Ma kienx miting tas-soltu għax dan, skond ir-rapport tal-Pulizija, kien sar għall-arrieda ('cimpromptu') u li fl-aħhar tiegħu kienu nqalghu wkoll xi inċiden-

Miting politiku fil-Mosta

minn *George Cassar*

B.A. (Educ), M.Ed, Ph.D

Minn dokument li jinsab fl-Arkivju Nazzjonali, ir-Rabat, nafu bid-dettalji ta' dan il-miting politiku u li fih tkellmu Sigismondo Savona, Mons. Ignazio Panzavecchia u s-Sur Darmanin.

Għalkemm fid-dokument imsemmi isem dan Darmanin ma jinghatax, wisq probabbli li dan kien Cesare Darmanin. Kien politiku li kien johroġ fuq it-VIII Distrett (Hal-Qormi u l-inhawi ta' madwaru) u kien ġie elett fl-elezzjonijiet ta' l-1895 u l-1898. Fl-elezzjonijiet ta' l-1899 u l-1900 tela' wkoll imma din id-darba mill-V Distrett (il-Birgu u l-Isla).

Sigismondo Savona kien politiku bil-ferm iżjed maghruf. Dahal fil-politika fl-1875 u kien elett għall-Kunsill tal-Gvern. Kien maghruf li jxaqleb lejn l-Ingliži li kienu f'dak iż-żmien jahkmu lil Malta. Ma kinitx għalhekk sorpriża li fl-1880 sar Direttur ta' l-Edukazzjoni. Fl-1887 irreżenja għax ma qabilx mall-Gvern Ingliż fuq ċertu deċiżjonijiet li kienu ttiehdu minghajr ma ftiehm miegħu fuqhom. Sentejn wara reġa' dahal fil-politika meta ġab l-ikbar numru ta' voti fl-elezzjoni ta' 1889. Kien fl-

1895 li Savona ssieheb politikament ma' Mons. Panzavecchia. Kien johroġ fuq l-I Distrett (il-Belt Valletta n-naha tal-Lvant, meta l-Belt kienu jghixu fiha hafna iżjed nies mil-lum). Irtira mill-politika fl-1898. Il-Kanonku Ignazio Panzavecchia kien attiv fil-politika billi bejn l-1891 u l-1892 irrappreżenta l-kleru fil-Kunsill tal-Gvern. Fl-1910 waqqaf il-Comitato Patriottico biex jiġġieled għal kostituzzjoni aktar liberali għal Malta. Wara dan waqqaf partit politiku biex jiehu sehem fl-elezzjoni tal-1921 li kellha tibda era ġdida fil-hajja politika Maltija billi Malta kien se jkollha l-ewwel gvern awtonomu. Il-partit ta' Panzavecchia kien jismu Unione Politica Maltese u kien popolari hafna mal-Maltin.

Kif jgħid id-dokument imsemmi fuq, skond l-Ispettur S. Mifsud, fil-jum tat-22 ta' Diċembru, wara nofsinhar, dawn it-tliet politiċi marru d-dar ta' ċertu Salvatore Micallef, piżatur, u qagħdu jistennew li tispicċa funzjoni reliġjuża li kienet għaddejja fil-knisja parrokkjali tal-Mosta. Meta din spiċċat, folla ta' madwar 300 ruh, bejn

➔ **ikompli paġna 51**



Bianchi a history of Triumphs

**MTB'S
BMX RACING BIKES
SAFETY HELMETS
SPORT SUNGLASSES
ALL PARTS
& ACCESSORIES**



Bianchi

MAGRI

Cycles & Spares

Est. 1889

135/155 Eucharistic Congress Road, Mosta

Tel: 414399 436377

Sole Agents for:

BIANCHI, ROSSIN, SPEED, BARTALI, X'MARR, HOFFMAN, CINCOA, Bikes

LIMAR Helmets, RUDY PROJECT Cool Eyewear, SIGMA Cycle Computers

Miting fil-Mosta

➔ minn paġna 50

irġiel u nisa, harget mill-knisja u l-politiċi hadu din l-opportunità biex itellghu miting f'dawn iċ-ċirkustanzi. Il-kelliema hadu posthom fuq borġ ġebel li kien hemm fil-pjazza ta' quddiem il-knisja u ndirizzaw lill-miġemgħa. Beda l-ewwel Panzavecchia li fetah diskorsu billi fahhar lil Savona għall-onestà tiegħu u għall-interess kbir li dejjem wera fil-poplu Malti. Savona ġie preżentat lill-udjenza bhala persuna li għandu jgawdi l-fiduċja tan-nies. Il-qassis-politiku sejjah lil Savona l-kap tal-Maltin. Panzavecchia tkellem fuq il-kwistjoni taż-żwiġijiet imhalta (li f'dak iż-żmien kienet tahraq hafna), it-taxxi u affarijiet oħra. Warajh indirizza lill-Mostin l-Onorevoli Darmanin li tkellem fuq il-kwistjoni tal-laham tal-friza. Hu spjega lin-nies tal-lokal li l-projbizzjoni ta' importazzjoni ta' dan it-tip ta' laham kien ta' importanza vitali għan-nies tal-Mosta li kellhom art imqabbla għandhom. Hu zied jgħid li l-importazzjoni ta' dan il-laham kienet ftisser l-ahhar daqqa għar-rovina tal-biedja.


Fl-ahhar tkellem Savona li l-menta li kellu hafna ghedewwa tiegħu li kienu jinformat lill-Pulizija fuqu. Hu zied li l-Korp kien joboghdu għax ma kienx jibza' jtkellem. Bhala prova ta' dan il-kelliem semma l-każ ta' 28 persuna mill-Isla li ttellghu l-qorti mill-Pulizija fuq akkużi ta' storbu għax għajtu "Viva Savona". Skond il-kelliem, is-sentenza kontrihom kienet ingusta. Fost suġġetti oħra li ssemew waqt dan l-intervent kien hemm it-taxxi, il-£15,000 li kienu qed jiġu proposti biex titkompla l-linja tal-ferrovija sa l-Imtarfa, u l-kwistjoni tal-laham tal-friza. Skond ir-rapport ta' l-Ispettur Mifsud, il-folla ma tantx tat kas dawn it-tliet interventi u n-numru ta' nies naqas ftit ftit, sakemm quddiem Savona kien baqa' biss madwar 80 ruh meta dan spiċċa.

F'nota li l-Ispettur zied mar-rapport tiegħu naraw li l-ahhar ta' din l-attività politika fil-Mosta nqala' x'inkwiet. Skond Mifsud, waqt il-miting ċertu Giovanni Pisani mill-Birgu saq iż-żiemel bil-karettun tiegħu għal gol-pjazza. F'hin minnhom hu s-sewwieq, Luigi, niżel naqra minn fuq il-karettun u Giovanni għajjat lil huh u lissen ismu. Dan l-għajjat ma fehmuħ in-nies u l-Mostin hasbu li dan kien kliem ta' insulti lejhom. Il-poplu Mosti rreaġixxa u barra li għadda kliem ta' disapprovazzjoni lejn Giovanni

Pisani, ġera warajh u tah xebgħa. L-inċident ma kellux konsegwenzi aktar gravi għax kien hemm biżżejjed pulizija biex jikkontrollaw is-sitwazzjoni. Pisani ġie skortat mill-forzi ta' l-ordni lejn l-għassa tal-pulizija u ġie nviestat mit-tabib tal-Gvern. Tliet persuni kienu ġew identifikati mill-pulizija f'dan il-każ.

Bhala konsegwenza ta' dan il-miting fil-Mosta,

il-Pulizija talbet lill-Gvern biex jieħu miżuri biex jiġu kkontrollati dawn ix-xorta ta' laqgħat għall-rieda. Il-Korp sostna li biex jiġu evitati każi ta' ksur tal-paċi pubblika li jistgħu jinqalghu f'mitings bħal dak tal-Mosta, il-Gvern kellu jipprobbixxi laqgħat bla permess. Min ried jagħmel attività bħal din kellu javża minn żmien qabel b'dan l-awtoritajiet tal-pajjiż. Sa sena wara r-regolamenti mehtieġa kienu ġew imfassla, preżentati u approvati mill-Gvernatur.



Sigismondo Savona

Referenzi

Arkivju Nazzjonali, Rabat. CSG 01, 8381, Supretendent tal-Pulizija lis-Segretarju Prinċipali tal-Gvern, 23-12-1895.

Rapport, Spettur S. Mifsud, 23-12-1895, go CSG 01, 8381.

Schiavone, Michael J. & Scerri, Louis J. (1997): *Maltese Biographies of the Twentieth Century*, Malta.

Schiavone, Michael J. (1992): *L-Elezzjonijiet f'Malta 1849-1992 Storja Fatti Ċifri*, Malta.

MOTOR BIKE

Link

183, Eucharistic Congress Road, Mosta MST 09

Tel: 434604 Fax: 433902

**For all your Motorbike accessories
needs including Helmets,
Safety Clothes, Travel equipment,
Gloves and others**



51